

Script of Morning Gojri News Bulletin 17 September 2024 at 1015Hrs

ما رنینگ گو جری نیو ز بلیٹن مو رخہ 17 ستمبر 2024

یوہ آکا شوانی جموں بے محمد اکرم چودھری تیں خبر سُنو۔

Phase 1 Summary

جموں کشمیر مانہ اسمبلی انتخابات غا پہلا مرحلہ غے دوران 24 اسمبلی حلقاں مانہ 18 ستمبر نانہ ووٹ کہلیا جا ئیں گا۔ جس مانہ چناؤ پرچار گذشتہ شام اختتام پذیر ہو گیو بے۔ پہلا مرحلہ مانہ ووٹ واسطے 3 ہزار 2 سو 74 چناوی مرکز قائم کیا گیا ہیں۔ جن مانہ پامپو راترال، پلوامہ، راجپو رہ، زین پو رہ، شوپیاں، دمہال باجی پو رہ، کلگام، دیوسر، ڈورو، گوکر ناگ، انت ناگ مغرب، انت ناگ، سری گفوارہ بجہارہ، شانگس، انت ناگ مشرق، پہلگام، اندروال، کشتواڑ، پاڈر ناگسینی، بہدرواہ، ڈوڈہ مغرب، رام بن، بانہال اسمبلی حلقہ شامل ہیں۔ لگ بھگ 14 ہزار توں زیا دہ چناوی عملہ نانہ پہلا مرحلہ غے تحت چناؤ کرایا جان واسطے ڈیوٹی ور تعینات کیو گیو بے۔ 11 لکھ 70 ہزار 4 سو 62 مرد ووٹراں، 11 لکھ 51 ہزار 58 کالسری ووٹراں، تے 60 خواجہ سراں سمیت 23 لکھ 27 ہزار 5 سو اہل ووٹر اسمبلی چناؤ غا اس پہلا مرحلہ غے تحت اپنا حق رائے دیہی غو استعمال کریں گا۔ اس غے نال نال 1 لکھ 23 ہزار نوجوان ووٹر جن غی عمر 18 تیں 19 بہراں غے درمیان بے۔ سمیت 28 ہزار 3 سو 9 معزور اشخاص تے 15 ہزار 7 سو 74 ووٹر جن غی عمر 85 بہراں توں اُپر بے وی پہلا مرحلہ غے تحت اپنا حق رائے دیہی غو استعمال کرن غا اہل ہیں تے اس مرحلہ غے تحت ووٹ کہلن جا رہیا ہیں۔ ووٹ سویرے 7 بجے توں شام 6 بجے توڑی کہلیا جا سکیں گا۔ تے اس تیں پہلا چناوی مرکزوں ور چناؤ ایجنٹاں غی موجو دگی مانہ مشق غے طور ووٹ کہلیا جا ئیں گا۔ 6 بجے غے بعد وی اُس صورت مانہ ووٹ کہلیا جا سکیں گا، اگر چناوی مرکز غے باہر ووٹراں غی اپنو حق رائے دیہی غا استعمال کرن واسطے قطار لگی ویں گی۔ اعلیٰ چناؤ افسر پی کے پولے نے اہل ووٹراں تیں اپیل کی بے جے وے جمہو ریت غا اس تہوار مانہ بڑھ چڑھ غے حصو لیں تے اپنو ووٹ دیں۔ جس واسطے چناوی انتظامیہ تے مقامی انتظامیہ نے تمام طرح غا انتظام کر رکھیا ہیں۔

Withdrawn

جموں کشمیر مانہ اسمبلی انتخابات 2024 غا تیجا مرحلہ واسطے کاغذات نامزدگی واپس لین غے اخیری تہاڑے 6 ضلعان غی 40 اسمبلی حلقاں وچوں 3 امید واراں نے اپنا متعلقہ ریٹرننگ افسراں گا دفتر توں اپنا ڈپلی کیٹ کاغذات نامزدگی کل واپس لیا بیس۔ اس نال بُن 4 سو 49 امید وار چناؤ میدان مانہ رہ گیا بیس۔ اس توں پہلاں 5 سو 18 کاغذات نامزدگی 4 سو 86 امید واراں غی طرفوں دائر کیا گیا تھا۔ جن وچوں 4 سو 49 امید واراں نانہ اہل قرار دے غے بھارتیہ چناؤ کمیشن غی طرفوں رہنما خطوط غے مطابق قبول کیو گیو تھو۔ تیجا مرحلہ غے تحت 40 اسمبلی حلقاں مانہ چناؤ 1 اکتوبر 2024 نانہ رکھیا گیا بیس تے ان اسمبلیاں مانہ ووٹ سویرے 7 بجے توں شام 6 بجے غے درمیان کھلیا جائیں گا۔

PM Gifts

وزیر اعظم نریندر مو دی نانہ موصول ہون آلا تحائف غی ای نیلامی اج تیں شروع وے گی۔ ثقافت با رے مرکزی وزیر گیندر سنگھ سخاوت نے لوکاں ور زور پایو بے جے وے ای نیلامی مانہ حصو لین۔ کیونکہ یاہ نامی گنگے فنڈ مانہ تعاون کرتاں واں اک عظیم مقصد غی تکمیل کرے گی۔ انہاں نے کہیو جے اس سال نیلامی غی 6ویں قسط بے تے اس نانہ 2019 مانہ لانچ کیو گیو تھو۔ لوک اج توں اپنا پسندیدہ مومنٹو واسطے بولی لا سکیں گا۔ آن لائین نیلامی 2 اکتوبر توڑی جا ری رہے گی۔

JK CEO

جموں کشمیر مانہ اعلیٰ چناؤ افسر پی کے پولے غا دفتر نے کل جموں کشمیر اسمبلی انتخابات 2024 تیں پہلاں ووٹراں غا عہد غی مہم غو آغاز کیو بے۔ جس غو مقصد مرکزی زیر انتظام علاقہ مانہ ووٹینگ غی شرح نانہ بدھانو بے۔ یاہ مہم سویپ پروگرام غے تحت شروع کی گئی تھی۔ جھپڑو الیکشن کمیشن آف انڈیا غو اک فلیگ شپ پروگرام بے تاکہ ووٹراں نانہ بیدار تے انتخابات مانہ شرکت نانہ فروغ دتو جا سکے۔ جھپڑو 18 ستمبر توں جموں کشمیر مانہ شروع ہو ریو بے۔ ووٹراں غا عہد مہم غو مقصد جموں کشمیر غا تمام شہریاں نانہ اس اقدام غی حمایت کرن اور آن

آلا اسمبلی انتخابات مانہہ فعال طور ر ور حصو لین نانہہ یقینی بنانو ہے۔ وے ووٹر
جھیڑا ووٹر عہد سند حاصل کرنو چاویں وے

SVEEP JK.in

لنک نانہہ فالو کر غے حاصل شدہ سند ڈاؤنلوڈ کر سکیں۔ اعلیٰ انتخابی افسر پی کے
پولے نے ووٹ گا تہوار غا موضوع وراک گیت جا ری کیو ہے۔

Poltical Camapign

جموں کشمیر مانہہ اسمبلی انتخابات غا تناظر مانہہ بر گذرتا تہاڑہ غے نال انتخابی
مہم زور پکڑ رہی ہے۔ بکھ بکھ سیا سی جماعتاں غا رہنما ووٹراں نانہہ اپنے پا سے
راغب کرن واسطے سیا سی ریلی تے روڈ شو منعقد کر رہیا ہیں۔ بی جے پی نے
انتخابی مہم نانہہ تگڑو کرتاں واں تمام رہنما ات بڑی ریلی کر رہیا ہیں۔ وزیر اعظم
نریندر مو دی، وزیر داخلہ امت شاہ، وزیر دفاع راجناتھ سنگھ تے دوجا کئی بڑا لیڈراں نے
عوامی ریلی کی ہیں۔ اُتے کا نگریس غی طرفوں لوک سبھا مانہہ حزب اختلاف غا
رہنما راہل گاندھی غی طرفوں رام بن تے انت ناگ مانہہ اس مہینہ گا شروعات مانہہ
انتخابی مہم غو آغاز کیو گیو تھو۔ کا نگریس غا دوجا کئیں بڑا لیڈر وی جموں کشمیر
غا بکھ بکھ علاقاں مانہہ عوام نال ملاقات کر رہیا ہیں۔ نیشنل کانفرنس غی طرفوں
عمر عبداللہ تے فاروق عبداللہ نے چناوی مہم غی ذمہ داری سنبھالی ہے۔ جدکہ پی
ڈی پی غی طرفوں محبوبہ مفتی چناوی ریلیاں غی قیادت کر رہی ہیں۔

اس غے نال ہی خبراں غو یوہ بلیٹن ختم ہوؤ۔